


ஏப்ரல் - 21

TNPSC துளிகள்

- ❖ மும்பையில் நடைபெற்ற 2026 ஆம் ஆண்டிற்கான மிஸ் சாகே இந்தியா பட்டத்தை மும்பையைச் சேர்ந்த தொழில்முனைவோரும் கதக் கலைஞருமான நிஷிதா யோகேஷ் அந்தர்கர் வென்றுள்ளார்.
- ❖ பெங்களூரு குடிநீர் வழங்கல் மற்றும் கழிவுநீர் வாரியம் (BWSSB) ISO 50001:2018 ஆற்றல் மேலாண்மை அமைப்பு சான்றிதழைப் பெற்றுள்ள நிலையில் எரிசக்தி மேலாண்மைக்காக இந்த உலகளாவியச் சான்றிதழைப் பெறும் இந்தியாவின் முதல் குடிநீர் வாரியம் என்ற பெருமையை இது பெற்றுள்ளது.
- ❖ ஐ.நா. சீன மொழி தினம் ஒவ்வொரு ஆண்டும் ஏப்ரல் 20 அன்று அனுசரிக்கப்படுகிறது, இது ஐக்கிய நாடுகள் அமைப்பில் கலாச்சாரப் பன்முகத் தன்மை மற்றும் பன்மொழிப் பயன்பாட்டை ஊக்குவிப்பதுடன் சீன மொழி அதன் ஆறு அதிகாரப் பூர்வ மொழிகளில் ஒன்றாகும்.

தேசியச் செய்திகள்

RELIEF திட்ட விரிவாக்கம் 2026



- ❖ இந்தியா தனது RELIEF (ஏற்றுமதி எளிதாக்கத்திற்கான மீள்திறன் மற்றும் தளவாட இடைக்கீடுகள்) திட்டத்தை எகிப்து மற்றும் ஜோர்டான் நாடுகளை உள்ளடக்கும் வகையில் விரிவுபடுத்தியுள்ளது.
- ❖ மேற்கு ஆசிய வர்த்தகப் பாதைகளில் ஏற்பட்ட இடையூறுகளால் பாதிக்கப்பட்ட ஏற்றுமதியாளர்களுக்கு ஆதரவளிக்கும் வகையில் இந்தத் திட்டமானது 2026 ஆம் ஆண்டு மார்ச் 19 அன்று தொடங்கப்பட்டது.
- ❖ ஏற்றுமதி காப்பீட்டு ஆதரவை வழங்குவதற்காக இந்திய ஏற்றுமதி கடன் உத்தரவாத கழகத்தின் (ECCG) மூலம் இது செயல்படுத்தப்படுகிறது.
- ❖ சரக்கு கட்டண உயர்வு, காப்பீட்டுப் பிரீமியங்கள் மற்றும் போர் தொடர்பான வர்த்தக அபாயங்களை ஈடுசெய்வதன் மூலம் இத்திட்டம் ஏற்றுமதியாளர்களுக்கு உதவுகிறது.
- ❖ சூயஸ் கால்வாய் மற்றும் மேற்கு ஆசிய வழித்தடங்கள் போன்ற உலகளாவிய

வர்த்தகப் பாதைகளில் எனிப்து மற்றும் ஜோர்டான் முக்கியப் பங்கு வகிப்பதால் அவை இத்திட்டத்தில் சேர்க்கப்பட்டுள்ளன.

- ❖ இந்த விரிவாக்கம் இந்தியாவின் ஏற்றுமதித் திறனை வலுப்படுத்துவதையும், நிலையான சர்வதேச விநியோகச் சங்கிலிகளை உறுதி செய்வதையும் நோக்கமாகக் கொண்டுள்ளது.

PMGSY-III திட்டம் நீட்டிப்பு

Continuation of Pradhan Mantri Gram Sadak Yojana-III (PMGSY-III)	Continuation of Pradhan Mantri Gram Sadak Yojana-III (PMGSY-III)
Cabinet approves continuation of Pradhan Mantri Gram Sadak Yojana-III (PMGSY-III) beyond March 2025 upto March 2028	Timeline extended till March 2028 for completion of roads & bridges in plain areas and roads in hilly areas
Focus on consolidation of Through Routes & Major Rural Links connecting Gramin Agricultural Markets (GrAMs), Higher Secondary Schools & Hospitals	Timeline extended till March 2029 for completion of bridges in hilly areas
Revised outlay approved at ₹83,977 crore (earlier ₹80,250 crore)	Works sanctioned before 31.03.2025 but un-awarded allowed for tendering/award
	161 Long Span Bridges (LSBs) worth ₹961 crore to be sanctioned & executed

- ❖ பிரதம மந்திரி கிராம சடக் யோஜனா-III (PMGSY-III) திட்டத்தை 2028 ஆம் ஆண்டு மார்ச் வரை மத்திய அமைச்சரவை நீட்டித்துள்ளது.
- ❖ கிராமப்புறங்களில் அனைத்து காலநிலைகளுக்கும் ஏற்ற சாலைகளை அமைத்து மேம்படுத்துவதன் மூலம் கிராமப்புற இணைப்பை மேம்படுத்துவதை இத்திட்டம் நோக்கமாகக் கொண்டுள்ளது.
- ❖ சிறந்த அணுகல் மற்றும் சேவைகளை வழங்குவதற்காக இது கிராமங்களை கிராமிய வேளாண் சந்தைகள் (GrAMs), பள்ளிகள் மற்றும் மருத்துவமனைகளுடன் இணைக்கிறது.
- ❖ PMGSY-III திட்டத்தின் திருத்தப்பட்ட மொத்த ஒதுக்கீடு ₹83,977 கோடியாக உயர்த்தப்பட்டுள்ளது.
- ❖ மலைப்பாங்கான மற்றும் தொலைதூரப் பகுதிகளில் தடையற்ற இணைப்பை உறுதி செய்வதற்காக 161 நீண்ட தூர பாலங்கள் கட்டுவதும் இதில் அடங்கும்.
- ❖ இணைப்பு இல்லாத கிராமப்புறக் குடியிருப்புகளுக்கு அனைத்து காலநிலைகளுக்கும் ஏற்ற சாலை வசதியை வழங்குவதற்காக 2000 ஆம் ஆண்டு டிசம்பர் மாதம் PMGSY தொடங்கப்பட்டது.
- ❖ PMGSY-III திட்டம் புதிய சாலைகளை உருவாக்குவதை மட்டும் அல்லாமல், தற்போதுள்ள கிராமப்புற சாலைகள் மற்றும் முக்கிய இணைப்புப் பாதைகளை மேம்படுத்துவதில் முக்கியமாக கவனம் செலுத்துகிறது.

சர்வதேசச் செய்திகள்

உலகளாவிய கடல்சார் பாதுகாப்பு முன்னெடுப்பு

- ❖ இங்கிலாந்து பிரதமர் கெய்ர் ஸ்டார்மர் மற்றும் பிரான்ஸ் அதிபர் இம்மானுவேல் மேக்ரான் ஆகியோர் ஹார்முஸ் நீர்ச்சந்திக்கான உலகளாவிய கடல்சார் பாதுகாப்பு

முன்னெடுப்பைத் தொடங்கினர்.

- ❖ கப்பல் போக்குவரத்தின் சுதந்திரத்தை உறுதி செய்வதையும், முக்கிய உலகளாவிய கப்பல் வழித்தடங்களைப் பாதுகாப்பதையும் இந்த முன்னெடுப்பு நோக்கமாகக் கொண்டுள்ளது.
- ❖ 2026 ஆம் ஆண்டில் நடைபெற்ற இந்தக் காணொளி கூட்டத்தில் இந்தியா உட்பட சுமார் 40 நாடுகள் பங்கேற்றன.
- ❖ பெர்சிய வளைகுடாவை உலகளாவிய சந்தைகளுடன் இணைக்கும் ஹார்முஸ் நீர்ச்சந்தி, உலகளாவிய எண்ணெய் மற்றும் எரிவாயு வர்த்தகத்திற்கு மிகவும் முக்கியமானது.
- ❖ பிராந்தியப் பதற்றங்களுக்கு மத்தியில் வணிக கப்பல் போக்குவரத்தைப் பாதுகாப்பதிலும், உலகளாவிய எரிசக்தி விநியோகச் சங்கிலிகளை நிலைப் படுத்துவதிலும் இந்த முன்னெடுப்பு கவனம் செலுத்துகிறது.



பொருளாதாரச் செய்திகள்

வெது மிகப்பெரிய பொருளாதாரம் - இந்தியா

- ❖ சர்வதேச நாணய நிதியத்தின் (IMF) 2026 ஆம் ஆண்டிற்கான உலகப் பொருளாதாரச் கண்ணோட்ட (WEO) அறிக்கையில் இந்தியா உலகளவில் 6வது இடத்தைப் பிடித்து உள்ளது.
- ❖ அமெரிக்க டாலர் மதிப்பில் உள்ள பெயரளவு மொத்த உள்நாட்டு உற்பத்தியின் அடிப்படையில் இந்த உலகளாவிய தரவரிசை வழங்கப்பட்டுள்ளது.
- ❖ இந்தியாவின் மொத்த உள்நாட்டு உற்பத்தி சுமார் \$4.15 டிரில்லியன் ஆகும், இது ஜப்பான் (~\$4.38 டிரில்லியன்) மற்றும் இங்கிலாந்து (~\$4.27 டிரில்லியன்) ஆகிய நாடுகளுக்குப் பின்னால் உள்ளது.
- ❖ மொத்த உள்நாட்டு உற்பத்தியின் திருத்தம் (அடிப்படை ஆண்டு மாற்றம்) மற்றும் இந்திய ரூபாயின் மதிப்பு சரிவு ஆகிய காரணங்களால் இந்த தரவரிசை குறைந்துள்ளது.
- ❖ 2025-26 ஆம் ஆண்டிற்கான இந்தியாவின் மொத்த உள்நாட்டு உற்பத்தி ₹357 லட்சம் கோடியிலிருந்து ₹345 லட்சம் கோடியாக திருத்தப்பட்டுள்ளது.

- ❖ இந்தியா 2027 ஆம் ஆண்டிற்குள் 4வது மிகப்பெரிய பொருளாதாரமாகவும், 2031 ஆம் ஆண்டிற்குள் 3வது மிகப்பெரிய பொருளாதாரமாகவும் மாறும் என IMF கணித்துள்ளது.

The recently released World Economic Outlook 2026 of the International Monetary Fund has pegged **India as the sixth-largest economy in the world in 2025 and 2026** in US dollar terms, slipping from the fifth-largest rank in 2024.

By 2031, the IMF has estimated that India could be the third largest economy in the world with a nominal GDP size in US dollar terms of \$6.79 trillion.

அறிவியல் மற்றும் தொழில்நுட்பச் செய்திகள்

அமெரிக்காவின் விண்வெளி அணு உலைத் திட்டம்




NASA Plans Nuclear Reactor on the Moon by 2030 to Support Lunar Economy

- ❖ அமெரிக்கா 2028 ஆம் ஆண்டிற்குள் விண்வெளியிலும், 2030 ஆம் ஆண்டிற்குள் நிலவிலும் அணு உலைகளை நிலைநிறுத்த திட்டமிட்டுள்ளது.
- ❖ அமெரிக்காவின் விண்வெளித் தலைமைத்துவத்தை மேம்படுத்துவதற்காக வெளியிடப் பட்ட "அமெரிக்க விண்வெளி அணுசக்திக்கான தேசிய முன்னெடுப்பு" என்பதன் கீழ் இந்தத் திட்டம் உள்ளது.
- ❖ இந்த அணு உலை 20 கிலோவாட் (kW) மின்சாரத்தை உற்பத்தி செய்யும், இது சுற்றுப் பாதையில் 3 ஆண்டுகளுக்கும், நிலவு திட்டங்களுக்காக நிலவில் 5 ஆண்டுகளுக்கும் செயல்படும்.

- ❖ அமெரிக்க எரிசக்தித் துறை இதன் மேம்பாடு, சோதனை, போக்குவரத்து மற்றும் ஏவுதல் பாதுகாப்பு ஆகியவற்றிற்கு ஆதரவளிக்கும்.
- ❖ இந்தத் திட்டம் எதிர்கால செவ்வாய் கிரகப் பயணங்களுக்கான அணுசக்தி உந்துதலுக்கும் ஆதரவளிப்பதோடு அமெரிக்க-சீன விண்வெளிப் போட்டியையும் பிரதிபலிக்கிறது.

மாநிலச் செய்திகள்

ஒன்றியப் பிரதேசங்களில் மகளிர் இட ஒதுக்கீட்டுச் சட்டம்



- ❖ ஜம்மு காஷ்மீர் மற்றும் புதுச்சேரி ஆகிய ஒன்றியப் பிரதேசங்களில் மகளிர் இட ஒதுக்கீட்டுச் சட்டம் 2026 ஆம் ஆண்டு 17 ஏப்ரல் முதல் அமலுக்கு வந்தது.
- ❖ அரசியலமைப்பு (106வது திருத்தம்) சட்டம், 2023, மக்களவை மற்றும் மாநிலச் சட்டமன்றங்களில் பெண்களுக்கு 1/3 இட ஒதுக்கீட்டை வழங்குகிறது.
- ❖ 2023 ஆம் ஆண்டில் தனித்தனி திருத்தச் சட்டங்கள் மூலம் ஜம்மு காஷ்மீர் மற்றும் புதுச்சேரிக்கும் இதே போன்ற விதிகள் உருவாக்கப்பட்டன.
- ❖ இந்தச் சட்டத்தை அமல்படுத்துவதற்கான அரசிதழ் அறிவிப்பை மத்திய உள்துறை அமைச்சகம் (MHA) வெளியிட்டது.
- ❖ 2027 மக்கள் தொகை கணக்கெடுப்பின் அடிப்படையிலான தொகுதி மறு சீரமைப்புக்குப் பிறகு இந்த இட ஒதுக்கீடு நடைமுறைக்கு வரும்.

நீர் நடுநிலை ரயில்வே பணிமனை

- ❖ அகமதாபாத்தில் உள்ள கங்காரியா ரயில்பெட்டி பராமரிப்புப் பணிமனையானது, இந்தியாவின் முதல் நீர் நடுநிலை ரயில்வே பணிமனையாக மாறியுள்ளது.
- ❖ இது மறுபயன்பாடு மற்றும் சுத்திகரிப்பு அமைப்புகள் மூலம் தினமும் சுமார் 1.60 லட்சம் லிட்டர் தண்ணீரைச் சேமிக்கிறது.
- ❖ இந்தப் பணிமனை தாவரங்களைப் பயன்படுத்தி தண்ணீரைச் சுத்தப்படுத்துதல் இயற்கையான செயல்முறையான தாவர வழிச் சுத்திகரிப்பு முறையைப் பயன்படுத்தி கழிவுநீரைச் சுத்திகரிக்கிறது.
- ❖ ரயில்வே செயல்பாடுகளில் மீண்டும் பயன்படுத்துவதற்காக, வடிகட்டுதல் மற்றும்

புறஊதா கதிர் கிருமி நீக்கம் மூலம் தண்ணீர் மேலும் சுத்திகரிக்கப்படுகிறது.

- ❖ இந்த முன்னெடுப்பு நீர் பாதுகாப்பிற்கு ஆதரவளிக்கிறது, நன்னீர் பயன்பாட்டைக் குறைத்து சுற்றுச்சூழலுக்கு உகந்த ரயில்வே செயல்பாடுகளை ஊக்குவிக்கிறது.

AHMEDABAD'S KANKARIA RAILWAY DEPOT BECOMES INDIA'S FIRST 'WATER-NEUTRAL FACILITY' - SAVING 1.60 LAKH LITRES OF WATER EVERY DAY



கர்நாடகா ரோஹித் வெமுலா மசோதா 2026



LEGAL RESTRICTIONS ON CASTE DISCRIMINATION IN UNIVERSITIES

Cabinet clears The Rohith Vemula (Prevention of Exclusion or Injustice) Bill, 2025

WHERE DOES IT APPLY?

Applies to government and private colleges, universities, and hostels - covering caste-based discrimination against SC/ST, OBC, and minority students.

- ❖ கர்நாடக அமைச்சரவை ரோஹித் வெமுலா (பாகுபாடு, ஒதுக்குதல் அல்லது அநீதி தடுப்பு) (கல்வி மற்றும் கண்ணியத்திற்கான உரிமை) மசோதா, 2026-க்கு ஒப்புதல் அளித்துள்ளது.
- ❖ உயர்கல்வி நிறுவனங்களில் பயிலும் பட்டியலிடப்பட்ட சாதியினர் (SC) மற்றும் பட்டியலிடப்பட்ட பழங்குடியின (ST) மாணவர்களின் உரிமைகள் மற்றும் கண்ணியத்தைப் பாதுகாப்பதை இந்த மசோதா நோக்கமாகக் கொண்டுள்ளது.
- ❖ இது கர்நாடகாவில் உள்ள பொது, தனியார், தொண்டு மற்றும் நிகர்நிலைப் பல்கலைக் கழகங்களை உள்ளடக்கியது.
- ❖ மாணவர் சேர்க்கை மறுப்பு, சாதிய ரீதியான துஷ்பிரயோகம் மற்றும் நிதி ரீதியான துன்புறுத்தல் உட்பட சுமார் 30 வகையான பாகுபாடுகளை இந்த மசோதா

பட்டியலிடுகிறது.

- ❖ விதிமீறல்களுக்கு சிறைத்தண்டனை மற்றும் ₹10 லட்சம் வரையிலான அபராதம் உள்ளிட்ட தண்டனைகளை இது வழங்குகிறது.
- ❖ கல்வி நிறுவனங்களில் நடக்கும் பாகுபாடு தொடர்பான புகார்களுக்குத் தீர்வு காண விசாரணை மற்றும் மேல்முறையீட்டு வழிமுறைகளையும் இந்தச் சட்டம் நிறுவுகிறது.

முக்கிய தினங்கள்

உலக கல்லீரல் தினம் 2026 - ஏப்ரல் 19



- ❖ கல்லீரல் ஆரோக்கியம் மற்றும் கல்லீரல் நோய்களைத் தடுப்பது குறித்த உலகளாவிய விழிப்புணர்வை ஏற்படுத்த இந்த நாள் அனுசரிக்கப்படுகிறது.
- ❖ விழிப்புணர்வு, தற்காப்பு மற்றும் உரிய நேரத்தில் நோய் கண்டறிதல் ஆகியவற்றின் மூலம் உலகளாவிய கல்லீரல் நோய்களின் சுமையைக் குறைப்பதை இந்த நாள் நோக்கமாகக் கொண்டுள்ளது.
- ❖ இது மனித உடலில் நச்சு நீக்கம், வளர்சிதை மாற்றம் மற்றும் செரிமானம் போன்ற செயல்பாடுகளில் கல்லீரலின் முக்கியத்துவத்தை மையமாகக் கொண்ட வருடாந்திர உலகளாவிய சுகாதார விழிப்புணர்வு தினமாகும்.
- ❖ 500-க்கும் மேற்பட்ட செயல்பாடுகளைச் செய்யும் கல்லீரல் தன்னைத் தானே புதுப்பித்துக் கொள்ளும் இயற்கையான திறனைக் கொண்டுள்ளது ஆனால் நோய் அறிகுறிகள் பெரும்பாலும் தாமதமாகவே வெளிப்படுகின்றன.
- ❖ 2026 ஆம் ஆண்டிற்கான கருத்துரு "Solid Habits, Strong Liver" என்பதாகும்.

குடிமைப் பணிகள் தினம் - ஏப்ரல் 21

- ❖ நிர்வாகம் மற்றும் தேசத்தைக் கட்டமைப்பதில் அரசு அதிகாரிகளின் பங்களிப்பைக் கௌரவிக்கும் வகையில் இந்த நாள் அனுசரிக்கப்படுகிறது.
- ❖ இந்த தினம் 1947 ஆம் ஆண்டு ஏப்ரல் 21 அன்று டெல்லி மெட்காஃப் ஹவுஸில் சர்தார் வல்லபாய் படேல் ஆற்றிய உரையுடன் தொடர்புடையது என்பதோடு அங்கு அவர் அரசு அதிகாரிகளை "இந்தியாவின் எஃகுச் சட்டகம்" என்று அழைத்தார்.
- ❖ இந்த நாள் இந்திய அரசால் 2006 ஆம் ஆண்டு புதுதில்லியில் உள்ள விக்யான் பவனில் முதன்முதலாக அதிகாரப்பூர்வமாக அனுசரிக்கப்பட்டது.
- ❖ நிர்வாகச் சீர்திருத்தங்கள் மற்றும் பொதுமக்கள் குறைகள் தீர்ப்புத் துறையால் (DARPG)

இந்த நாள் அனுசரிக்கப்படுகிறது என்பதோடு மேலும் இதில் பொது நிர்வாகத்தில் சிறந்து விளங்குபவர்களுக்கான பிரதமரின் விருதுகளும் அடங்கும்.

- ❖ குடிமைப் பணிகள் இந்தியா முழுவதும் கொள்கை அமலாக்கம், சட்டம் ஒழுங்கு, பேரிடர் மேலாண்மை மற்றும் அரசுச் சேவைகளை வழங்குதல் ஆகியவற்றை ஆதரிக்கின்றன.
- ❖ 2026 ஆம் ஆண்டிற்கான கருத்துரு "Holistic Development – Saturation of Government Schemes" என்பதாகும்.

